

Skal kirkjan liggja?



Móðurmálsvinurin Absalon Absalonsen spyr, sum nýggja kirkjan á Argjum skal liggja. Hann skrivar soleiðis:

Eg veit ikki um om- anfyristandandi spurningur hevur við byggifrøði ella málfrøði at gera. Dúgliga hevur verið kjakast í fjølmiðlunum um nýggja kirkju á Argjum í seinastuni.

Ósemja hevur tikið seg upp um, hvar kirkjan skal liggja. Onkur meinti her og annar har, men ein var sera avgjördur og segði, at fram við ári skal eingin kirkja liggja. Eg skal ikki leggja meg út í hatta kjakið, men um argjafólk fáa nýggja kirkju, so ynski eg teimum eina kirkju, sum stendur og kemur at standa, um so bæði fjølmiðlafólk og býráðspolitikkarar vilja hava hana at liggja. Hetta er ein keðilig málsþilla, sum hevur tikið seg upp. Onkur málfrøðingur átti langt síðani at havt tala at. í Danmark liggja bæði hús og borgir og alt annað við, men í Føroyum hava hús og bygningar staðið í øllum veðri og allar tíðir, men nú skal alt leggjast á liðina. Onkur segði, at Hotel Hafnia liggur á Áarvegnum, tá svaraði ein annar, at so man tað vera nýliga rapað, tað stóð uppi ígjár.



Fiskavirkisskipanin varð gjørd sum stuðul til tey sum arbeiða á fiskavirkjum okkara, og sjálvst um skipanin verður missbrúkt av nøkrum arbeiðsgevarum, so eigur skipanin ikki at verða avtikin.



Hendur ið sleptur tvær ferðir

Greiarøðin »Hendur, ið sleptu«, sum higartil hevur verið í blaðnum hvønn fríggjadag, verður framyvir í blaðnum í tveimum vikuskiftisbløðum í um mánaðin, 1. og 3. vikuskiftið ummánaðin.

Trúgvu upp á oljufund í Grønlandi

OLJUVINNA – Og tað hevði verið hugaligt, um olja og gass vórðu funnin í Grønlandi og Føroyum um somu tíð – hvat eg heldur ikki vil úti-loka – sigur Hans Christian Olsen, stjóri í almenna grønlenska oljufelagnum NUNAOIL

Jan Müller


Tað er ikki ómøguligt, at lønandi oljufund verða gjørd í Grønlandi komandi árin, hóast tað vórðu boraðir millum 30 og 35 brunnar bæði í Norðsjónum og í New Foundlandi, áðrenn lønandi fund vórðu gjørd. Hetta heldur stjórin í almenna grønlenska oljufelagnum, Nunaoil, Hans Christian Olsen.

– Vit mugu sjálvandi vera tolin, nú bert fáir brunnar eru boraðir higartil, men eg

vóni og eg trúgvu uppá, at tað verða gjørd fund sigur hann og vísir á, at tað kundi verið spennandi og áhugavert, um olja og gass varð funnið í Grønlandi og Føroyum um somu tíð.

Skotska oljufelagið Cairn Energy, sum boraði triggjar brunnar í vesturgrønlandi í fjør og staðfesti bæði olju og gass, fer at bora triggjar brunnar aftrat í summar. Hoyrið meira um áhugaverdu og spennandi oljutilgongdina í Grønlandi í morgunsend-

ingini á Rás2 mánadagin kl. 9.15, tá vit fara at senda alla samrøðuna Jan Müller hevur við grønlenska oljustjóran. Í samrøðuni verður eisini tosað um samstarvsmøguleikar á oljuøkinum millum Grønland og Føroyar.



Eldur í húsum á Raktanga

ELDUR Tað gekk rímliga væl hjá Skálafjarðar Sløkkiliði at fáa tamarhald á eldinum, sum var í gamla krúthúsinum á Raktanga, sunnan fyri Stranda bygd, í gjárkvøldið

Vilmund Jacobsen

Sum skilst, er hetta ikki nøkur krútgoymsla longur, men heldur nakað, sum líkist einum summarhúsum. Talan er um tveir eigarar, har annar eigarin hevur køk og onkur rúm í einum parti, meðan hin brúkar sín part til goymslu av eitt nú reiðskapi.

Sunleiv Højgaard, sløkkiliðsleiðari hjá Skálafjarðar Sløkkiliði, sigur, at teir

fingu boð um eldin beint fyri klokkan 22.

– Vit fingur skjótt at vita, at fólk neyvan var í húsinum, men at einar tvær gassfløskur vóru har, sum vit máttu ansa eftir.


Hann sigur, at tað serliga vóru sløkkiliðsmenn av Strondum og Skála, sum vórðu tilkallaðir, men við tað, at vatn ikki er á Raktanga, varð eisini bilur við vatni sendur avstað úr Runavík.

Umframt sløkkiliðsmenn og bilar, var lögregla eisini á staðnum.

– Tað eru vit, sum standa fyrri at sløkkja eldin, meðan lögreglan tekur sær av spurninginum um, hví eldur er ikomin.

Sunleiv vísir á, at tað fyrsta, teir gjørdur, tá teir komu á staðið, var at tryggja sær, at eingin var í húsinum og at fáa gassfløskurnar út.

– Eina løtu var eitt sindur av órógvu um, hvørt nakar



kortini kundi vera inni, tí onkur av børnunum hjá eigarinum fekk ikki pápan at svara telefonini. Skjótt varð tó funnið út av, at heldur ikki hann var staddur í húsunum.

Skúrurin hevur flagtekju, og tað vísti seg, at eldur ser-

liga var millum flagtekjuna og loftir undir.

– Her var eitt sindur trupult at sleppa til, og vit noyddust at bróta nakað niður fyrri at sleppa fram at, sigur Sunleiv Højgaard, sløkkiliðsleiðari.